

कृषि विज्ञान केंद्र द्वारा अन्नदाता देवो भवों कार्यक्रम का आयोजन किया

23 अप्रैल 2022 को बिथरीचैनपुर के तिवरिया गांव में कृषि विज्ञान केंद्र द्वारा अन्नदाता देवो भवः कार्यक्रम का आयोजन किया गया। इस कार्यक्रम में कृषि विज्ञान केंद्र के विशेषज्ञ श्री रंजीत सिंह, श्री राकेश पांडे, श्री एन के सिंह एवं डॉ एवं डॉ शार्दूल विक्रम लाल शामिल हुए। कार्यक्रम में श्री रंजीत सिंह ने सभी उपस्थित कृषक बंधुओं का स्वागत किया एवं उन्हें बायोफोर्टीफाइड फसल (Bio-fortified crop) के बारे में जानकारी दी। उन्होंने बताया की बायोफोर्टीफाइड क्रॉप को अपनाकर किसान भाई अपने उत्पाद की गुणवत्ता को बढ़ा सकते हैं। श्री राकेश पांडे जी ने किसान भाइयों को गेहूं एवं चावल के बायोफोर्टीफाइड फसल के बारे में जानकारी दी तथा प्राकृतिक एवं जैविक खेती को अपनाने की सलाह दी। श्री एनके सिंह ने प्राकृतिक खेती में गोपालन के महत्व को समझाया और किसान भाइयों को डेरी व्यवसाय अपनाने के लिए प्रोत्साहित किया। कार्यक्रम में डॉ शार्दूल विक्रम लाल ने कृषको संग वार्ता कर पशुपालन संबंधी समस्या को सुना और उचित सलाह दी। अंत में कृषि विज्ञान केंद्र द्वारा कृषकों को किचन गार्डन हेतु बीज मुफ्त में उपलब्ध कराए गए। इस कार्यक्रम में ३५ पुरुषों एवं तीन महिलाओं ने भागीदारी की।



